

(ബി) പ്രസ്തുത പ്രവൃത്തികളുടെ നിലവിലെ സ്ഥിതി എന്താണെന്ന് അറിയിക്കാമോ?

(എ&ബി) പ്രവൃത്തികളുടെ പേരും വിശദാംശങ്ങളും അടങ്ങിയ പട്ടിക അനുബന്ധമായി ചേർക്കുന്നു*.

മൂലനിളളി-പിഴല റോഡ് നിർമ്മാണം

317 (317) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ജിഡ കൗൺസിൽ അംഗീകാരം നൽകിയതും തദ്ദേശസ്വയംഭരണ വകുപ്പ് 4.8 കോടി രൂപയ്ക്ക് ഭരണാനുമതി നൽകിയതുമായ മൂലനിളളി - പിഴല പാലത്തിന്റെ അപ്രോച്ച് റോഡായ പിഴല 350 മീറ്റർ റോഡിന്റെ നിർമ്മാണ പ്രവർത്തനങ്ങളുടെ നിജസ്ഥിതി വ്യക്തമാക്കാമോ;

(ബി) പ്രസ്തുത പ്രവൃത്തിയുടെ എസ്റ്റിമേറ്റ് ആരാണ് തയ്യാറാക്കിയിട്ടുള്ളതെന്ന് വെളിപ്പെടുത്താമോ?

(എ&ബി) പിഴല 350 മീറ്റർ റോഡിനുവേണ്ടി 4.8 കോടി രൂപയ്ക്ക് ഭരണാനുമതി ലഭ്യമാക്കിയിട്ടുണ്ട്. സാങ്കേതികാനുമതി ലഭ്യമാക്കുന്നതിനുള്ള നടപടികൾ ജിഡ മുഖേന സ്വീകരിച്ചുവരികയാണ്. പ്രസ്തുത പ്രവൃത്തിയുടെ എസ്റ്റിമേറ്റ് തയ്യാറാക്കിയിട്ടുള്ളത് ധനകാര്യ വകുപ്പിന്റെ അക്രഡിറ്റഡ് ഏജൻസിയായ ഊരാളുങ്കൽ ലേബർ കോൺട്രാക്ട് കോ-ഓപ്പറേറ്റീവ് സൊസൈറ്റി (ULCCS) ആണ്.

(സി) ഈ പ്രവൃത്തിക്ക് സാങ്കേതികാനുമതി ലഭ്യമാക്കുന്നതിൽ നേരിടുന്ന കാലതാമസത്തിന് കാരണം വ്യക്തമാക്കാമോ?

ഈ പ്രവൃത്തിക്ക് പൊതുമരാമത്ത് വകുപ്പിൽനിന്നും സാങ്കേതികാനുമതി ലഭ്യമാക്കാനാകില്ല എന്നറിയിച്ചിട്ടുള്ളതാണ്. തദ്ദേശസ്വയംഭരണ വകുപ്പിൽ നിന്ന് സാങ്കേതികാനുമതി ആവശ്യപ്പെട്ടിരുന്നുവെങ്കിലും അനുമതി ലഭ്യമായിട്ടില്ല. ഈ സാഹചര്യത്തിൽ, സാങ്കേതികാനുമതി ലഭ്യമാക്കുന്നതിന് തദ്ദേശ സ്വയംഭരണ വകുപ്പ് ചീഫ് എഞ്ചിനീയർക്ക് ആവശ്യമായ പിന്തുണ നൽകുന്നതിന് കേരള സ്റ്റേറ്റ് ട്രാൻസ്പോർട്ട് പ്രോജക്ട്സ് (KSTP)-ന്റെ സഹായം ലഭ്യമാക്കുന്നതിനുള്ള നടപടികൾ സർക്കാർ സ്വീകരിച്ചുവരുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ഡി) പ്രസ്തുത സാങ്കേതിക തടസ്സങ്ങൾ പരിഹരിച്ച് എന്നത്തേക്ക് റോഡിന്റെയും മൂലനിളളി പാലത്തിന്റെയും പ്രയോജനം ജനങ്ങൾക്ക് ലഭ്യമാക്കുമെന്ന് വ്യക്തമാക്കാമോ?

സാങ്കേതികാനുമതി, സ്ഥലമെടുപ്പ് നടപടികൾ, പാരിസ്ഥിതികാനുമതികൾ എന്നിവ ലഭ്യമാകുന്നതോടെ പദ്ധതി നിർവ്വഹണം ത്വരിതപ്പെടുത്തുന്നതിന് സാധിക്കുന്നതാണ്.

ഇരിക്കൂർ മണ്ഡലത്തിലെ തദ്ദേശസ്ഥാപനങ്ങളിലെ ഒഴിവുകൾ

318 (318) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഇരിക്കൂർ നിയോജകമണ്ഡലത്തിൽ പ്രവർത്തിക്കുന്ന പഞ്ചായത്ത്, നഗരസഭ ഓഫീസുകളിൽ ഏതെല്ലാം വിഭാഗങ്ങൾ ഉണ്ടെന്ന് വ്യക്തമാക്കാമോ?

ഇരിക്കൂർ നിയോജകമണ്ഡലത്തിലെ ഇരിക്കൂർ, ചെങ്ങളായി, എരുവേശ്ശി പയ്യാവൂർ, ആലക്കോട്, നടുവിൽ, ഉദയഗിരി, ഉളിക്കൽ എന്നീ ഗ്രാമപഞ്ചായത്ത് ഓഫീസുകളിൽ സെക്രട്ടറി, അസിസ്റ്റന്റ് സെക്രട്ടറി, ജൂനിയർ സൂപ്രണ്ട്, അക്കൗണ്ടന്റ്, ഹെഡ് ക്ലർക്ക്, സീനിയർ ക്ലർക്ക്, ക്ലർക്ക്, ഓഫീസ് അറ്റൻഡന്റ്, പി.റ്റി.ആർ.എസ്, പി.റ്റി.എസ്, ഡ്രൈവർ, പി.റ്റി ലൈബ്രറിയൻ, എഫ്.റ്റി.ആർ.എസ്, പൗണ്ട് കീപ്പർ എന്നീ തസ്തികകളും എഞ്ചിനീയറിംഗ് വിഭാഗവുമുണ്ട്. ശ്രീകണ്ഠാപുരം നഗരസഭയിൽ ജനറൽ, റവന്യൂ, ഹെൽത്ത്, ശുചീകരണം, എഞ്ചിനീയറിംഗ് എന്നീ വിഭാഗങ്ങളാണുള്ളത്.

(ബി) പ്രസ്തുത വിഭാഗങ്ങളിൽ ഓരോന്നിലും പ്രവർത്തിക്കുന്ന ജീവനക്കാരുടെ എണ്ണം പഞ്ചായത്ത്, നഗരസഭ തിരിച്ചു വ്യക്തമാക്കാമോ?

അനുബന്ധമായി ചേർക്കുന്നു*.

(സി) നിലവിലുള്ള ജീവനക്കാരുടെ എണ്ണം പര്യാപ്തമാണോയെന്നും അല്ലാത്തപക്ഷം ഇനി എത്ര ജീവനക്കാർ ആവശ്യമുണ്ടെന്നും വ്യക്തമാക്കാമോ?

നഗരകാര്യ വകുപ്പിൽ ക്ലർക്ക്-5, സീനിയർ ക്ലർക്ക് -5, ജൂനിയർ ഹെൽത്ത് ഇൻസ്പെക്ടർ ഗ്രേഡ് II-2, നൈറ്റ് വാച്ച്മാൻ -1 എന്നിങ്ങനെ ജീവനക്കാരെ ആവശ്യമുള്ളതായി നഗരകാര്യ ഡയറക്ടർ റിപ്പോർട്ട് ചെയ്തിട്ടുണ്ട്. എഞ്ചിനീയറിംഗ് വിഭാഗത്തിൽ ക്ലറിക്കൽ തസ്തികയിൽ ഒരു ഹെഡ് ക്ലർക്കിന്റെയും ഓരോ പഞ്ചായത്തിലും ഓരോ ക്ലർക്കിന്റെയും മുനിസിപ്പാലിറ്റിയിൽ 3 ക്ലർക്കുമാരുടെയും

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.